

पत्र सूचना शाखा  
(मुख्यमंत्री सूचना परिसर)  
सूचना एवं जनसम्पर्क विभाग, उ०प्र०

मुख्यमंत्री ने केन्द्रीय शहरी विकास, आवास व शहरी गरीबी उन्मूलन मंत्री  
श्री एम० वेंकैया नायडू जी को एन०डी०ए० की ओर से उप राष्ट्रपति  
पद का उम्मीदवार बनाए जाने पर उन्हें बधाई दी

प्रधानमंत्री जी तथा भाजपा संसदीय दल का यह निर्णय  
देश के किसानों सहित सभी वर्गों के लिए गौरव की बात

संगठन व सरकार में श्री नायडू जी ने अपने  
दायित्वों का कुशलतापूर्वक निर्वहन किया

लखनऊ : 17 जुलाई 2017

उत्तर प्रदेश के मुख्यमंत्री योगी आदित्यनाथ जी ने केन्द्रीय शहरी विकास, आवास व शहरी गरीबी उन्मूलन तथा सूचना एवं प्रसारण मंत्री श्री एम० वेंकैया नायडू जी को एन०डी०ए० की ओर से उप राष्ट्रपति पद का उम्मीदवार बनाए जाने पर उन्हें बधाई दी है। उन्होंने कहा कि प्रधानमंत्री श्री नरेन्द्र मोदी जी तथा भाजपा संसदीय दल का यह निर्णय देश के किसानों सहित सभी वर्गों के लिए गौरव की बात है।

मुख्यमंत्री जी ने इस निर्णय पर प्रसन्नता व्यक्त करते हुए कहा कि श्री वेंकैया नायडू जी का लम्बा सार्वजनिक जीवन रहा है। संगठन व सरकार में श्री नायडू जी ने अपने दायित्वों का कुशलतापूर्वक निर्वहन किया है। ग्रामीण विकास के क्षेत्र में उनके कार्यों व योगदान को देखते हुए श्री नायडू जी को उप राष्ट्रपति जैसे महत्वपूर्ण संवैधानिक पद का प्रत्याशी बनाए जाने से ग्रामीण जनता का भी सम्मान बढ़ा है। अपने व्यक्तित्व और कृतित्व के कारण वे उत्तर भारत सहित पूरे देश में लोकप्रिय हैं। कुशल वक्ता के रूप में अपनी विशिष्ट पहचान बनाने वाले श्री नायडू जी का हिन्दी भाषा के प्रति प्रेम भी जगजाहिर है।